



म.प्र.पूर्व क्षेत्र विद्युत वितरण कंपनी लिमिटेड

समाचार

बिजली कंपनी में मैनपावर की कमी होगी दूर बिजली उपभोक्ता सुविधाओं में होगा इजाफा पूर्व क्षेत्र विद्युत वितरण कंपनी में 487 पदों पर भर्ती की प्रक्रिया जारी

जबलपुर, 04 मई 2018,

म.प्र.पूर्व क्षेत्र विद्युत वितरण कंपनी में कर्मियों की कमी को दूर करने के लिए 487 पदों पर नियुक्तियों की जायेंगी । इन नियुक्तियों हेतु कंपनी को ऊर्जा विभाग से अनुमोदन प्राप्त हो चुका है तथा भर्ती की कार्यवाही प्रारंभ हो चुकी है । कर्मियों की नई खेप के मोर्चा सम्हालने पर बिजली उपभोक्ताओं की शिकायतों को न्यूनतम समयावधि में अटेंड किया जाएगा तथा उपभोक्ता सुविधाओं में भी इजाफा होगा । रिक्त पदों पर की जाने वाली भर्ती में विभिन्न केडर के 347 नियमित तथा 140 संविदा पद शामिल हैं ।

ऑनलाइन प्रक्रिया के माध्यम से की जाने वाली नियुक्तियों में लेखाधिकारियों के 06 पद शामिल हैं जिसमें एस.सी. के लिए 02, एस.टी. के लिए 01 तथा ओ.बी.सी. के लिए 02 पद आरक्षित किया गया है । परीक्षण सहायकों के 41 संविदा पदों में एस.सी. के लिए 08 तथा एस.टी. के लिए 09 पद आरक्षित किए गए हैं । इसी तरह लाइन परिचारकों के 300 नियमित पदों पर भरती के लिए एस.सी. के 60, एस.टी. के 48 तथा ओ.बी.सी. के लिए 42 पद आरक्षित किए गए हैं । उक्त लाइन परिचारकों के पदों पर नियुक्ति की प्रक्रिया लगभग पूर्ण हो चुकी है तथा चयनित उम्मीदवारों को 14 मई को संबंधित रीजन कार्यालय में उपस्थित होने के निर्देश दिए गए हैं ।

संविदा पदों को भरने के लिए कंपनी द्वारा सहायक अभियंताओं के 20 पदों पर नियुक्ति की जाएगी जिसमें एस.सी. के 2 तथा एस.टी. के लिए 7 पद आरक्षित किए गए हैं । प्रोग्रामर के कुल 8 संविदा पदों में से एस.सी. के 2, एस.टी. के 5, ओबीसी का 01 पद आरक्षित होंगे । कनिष्ठ अभियंताओं के 45 संविदा पदों में एस.सी. के 8, एस.टी. के 7 तथा ओ.बी.सी. के लिए 8 पद आरक्षित किए गए हैं । इसी तरह लाइन परिचारकों के 67 संविदा पदों में एस.सी. के लिए 8, एस.टी. के लिए 14 तथा ओ.बी.सी. के लिए 09 पद आरक्षित होंगे । इन सभी नियमित एवं संविदा पदों पर भरती की प्रक्रिया एम.पी. ऑनलाइन के माध्यम से कराई जा रही है ।

समाचार क्रमांक 51

(के.पी.श्रीवास्तव)
जनसंपर्क अधिकारी